



## Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through whatsapp on following numbers

+92-348-8709449

[www.urdupalace.com](http://www.urdupalace.com)

میرا  
سینہ

منظر کا  
میرا

Part\_3

پلیس

www.urdupalace.com

”مگر جناب فائل حاصل کرنے کے لئے ہمارے پاس کوئی لائن آف ایکشن تو نہیں ہے اور فائل ہمیں فوری طور پر دستیاب کرنی ہے۔ ورنہ فائل یا اس کے مندرجات دشمن ملک پہنچ جائیں گے اور پھر سب کچھ تباہ ہو جائے گا۔“

”بلیک زیرو جب انسان کام کرنے پر آمادہ ہو جائے تو قدرت خود بخود راستے پیدا کر دیتی ہے۔ میں ڈیفنس ریکارڈ روم جا رہا ہوں۔ وہاں موقع واردات دیکھ کر ہی کچھ سوچا جائے گا۔“ — عمران نے لباس تبدیل کرتے ہوئے بڑے ٹھوس لہجے میں جواب دیا۔ اس سے پہلے کہ بلیک زیرو کچھ جواب دیتا ٹیلیفون کی گھنٹی زور زور سے بجنے لگی بلیک زیرو نے تیزی سے رسیور اٹھالیا۔

”ایکس ٹو۔“ بلیک زیرو نے مخصوص لہجے میں جواب دیا۔

”ٹھیک بول رہا ہوں جناب۔ میرے پاس ایک سرخ رنگ کی فائل ہے جس پر ایک کراس بنا ہوا ہے اور کراس کے اندر ڈی تھری کے الفاظ لکھے ہوئے ہیں۔“ کیپٹن ٹھیکیل نے موذبانہ لہجے میں کہا۔

”ڈی تھری فائل مگر یہ تمہارے پاس کیسے پہنچی۔“ بلیک زیرو دھرت سے چیخ پڑا۔ کیونکہ جس فائل کا ذکر ہو رہا تھا وہ یہی ڈی تھری فائل تھی۔ ڈی تھری فائل کا من کر عمران بھی چونک پڑا۔ اس کی آنکھوں میں بھی تعجب کے آثار اُبھر آئے۔

اور کیپٹن ٹھیکیل نے شروع سے آخر تک اپنے ایڈونچر کی کہانی تفصیل سے سنا دی۔ عمران بھی رسیور سے کان لٹکانے لگا۔ کھڑا تھا۔ جب کیپٹن ٹھیکیل نے بات ختم کی تو رسیور عمران نے لے لیا۔

”ویری گڈ کیپٹن ٹھیکیل تم نے سیکرٹ سروس کی لائج رکھ لی۔ مجھے تم جیسے کارکنوں پر فخر ہے جو ہمیشہ اپنی آنکھیں کھلی رکھنے کے عادی ہوتے ہیں۔ تم نے یہ فائل حاصل کر کے شاندار کارنامہ انجام دیا ہے۔“ — عمران کا لہجہ انتہائی تعجب آمیز تھا۔



”تھینک یوسر۔ آپ کے یہ الفاظ ہی میری زندگی کی مغزاج ہیں“ — جواب میں کیپٹن ٹیکیل نے انتہائی مودبانہ انداز میں جواب دیا۔ مگر اس کے لہجے میں دہی ہوئی مسرت صاف محسوس ہو رہی تھی۔

”اچھا سنو! میں عمران کو تمہارے پاس بھیج رہا ہوں۔ تم فائل اسے دے دینا اور اپنے کارنامے کی مزید تفصیلات بھی اسے بتلا دینا۔ کوئی چھوٹی سے چھوٹی بات بھی ایسی نہ رہے جو تم نے نہ بتلائی ہو اور جب تک عمران تمہارے پاس نہ پہنچ جائے تم نے اپنی جان سے بھی زیادہ فائل کی حفاظت کرنی ہے“ — عمران نے کیپٹن ٹیکیل کو حکم دیتے ہوئے کہا۔

”آپ بے فکر رہیں جناب فائل میرے پاس محفوظ ہے“ — کیپٹن ٹیکیل نے مضبوط لہجے میں جواب دیا۔

”اوکے“ — عمران نے کہا اور ریسپور رکھ دیا۔ عمران اور بلیک زبرد دونوں کی آنکھوں میں مسرت کے دیپ جگمگا رہے تھے۔

یہ ملک کی انتہائی خوش سجتی تھی کہ اس کا اہم ترین راز و خمنوں کے ہاتھوں میں آنے کے باوجود اتنی جلدی واپس وطن دوست ہاتھوں میں پہنچ گیا تھا۔ گو یہ اتفاق تھا مگر کتنا حسین اتفاق تھا۔

”دیکھا بلیک زبرد تم تو کہہ رہے تھے کہ ہمارے پاس لائن آف ایکشن نہیں ہے۔ یہاں قدرت نے ہمارے پاس فائل بھی پہنچا دی ہے“ — عمران نے مسکراتی ہوئی نظروں سے بلیک زبرد کو دیکھتے ہوئے کہا اور بلیک زبرد ہنس کر خاموش ہو رہا۔

عمران نے ٹیلیفون کا ریسپور اٹھایا اور پھر سر سلطان کے نمبر ڈائل کرنے شروع کر دیئے۔ چند لمحوں ہی میں رابطہ قائم ہو گیا۔

”سلطان اسپیکنگ“ — دوسری طرف سے سر سلطان کی باوقار آواز سنائی دی۔

”آپ فانی خونی سلطان بول رہے ہیں یا سرسلطان بات کر رہے ہیں۔“ عمران نے چپکتے ہوئے پوچھا۔

”عمران بیٹے تم۔ کیا بات ہے بہت چپک رہے ہو۔“ سرسلطان نے جواب میں ہنستے ہوئے پوچھا۔

”جناب میں قطعی نہیں بہک رہا۔ آپ کو قطعی غلط فہمی ہوئی ہے۔ میں کوئی جوزن تو نہیں ہوں کہ ایک گھونٹ پیا اور بہکنا بلکہ لہکنا شروع کر دیا۔“ عمران نے بڑی معصومیت سے جواب دیا۔

”جوزن کی بڑی اچھی مثال دی ہے تم نے مگر میں نے چپکنا کہا تھا بہکنا نہیں۔“ سرسلطان نے ہنستے ہوئے جواب دیا۔

”آدمی چپکتا تو تب ہی ہے جب بہکتا ہے۔ میں نے کوئی غلط بات تو نہیں کی فرس سلطان اوہ ساری سرسلطان صاحب۔“ عمران نے جواب میں مسکراتے ہوئے کہا۔

”ہاں اب تم نے بہکنا شروع کر دیا ہے۔ اچھا اب مذاق ختم یہ بتلاؤ تم نے فون کیوں کیا تھا۔“ سرسلطان نے سنجیدگی اختیار کرتے ہوئے کہا۔

”معاف کیجئے سرسلطان صاحب بہک تو آپ رہے ہیں جو مجھ پر خون کرنے کا الزام لگا رہے ہیں۔ مجھ جیسا شریف آدمی جس نے کبھی کبھی نہیں ماری خون کیسے کر سکتا ہے عمران نے جواب دیا۔

”خدا کی پناہ تم سے باتوں میں جیتنا ناممکن ہے اب اس کے سوا اور کیا چارہ ہو سکتا ہے کہ میں ریسپورر رکھ دوں۔“ سرسلطان نے زنج ہو کر کہا۔

”ہاں آپ کو اجازت ہے کہ آپ ریسپورر رکھ دیں۔ اگر آپ کو ڈی تھری فائل سے کوئی دلچسپی نہیں ہے۔“ عمران نے بیک زبرد کو آنکھ مارتے ہوئے کہا۔

”کیا کہا ڈی تھری فائل اور مجھے اس سے کوئی دلچسپی نہ ہو۔ تمہیں کیا معلوم بیٹے کہ

اس وقت اعلیٰ احکام کی کیا حالت ہے۔ فائل غائب ہونے پر صدر مملکت تک بوکھلا گئے ہیں۔ ایک حشر برپا ہے۔ ملک کے مستقبل پر تاریک بادل چھلگے ہیں۔ — سر سلطان کے لہجے میں بے پناہ سنجیدگی تھی۔

”ارے خدا کے لئے تاریک بادلوں کا نام نہ لیجئے درنہ بجلی پھر مجھ غریب پر ہی گرے گی میں تو اب سیاہ بادلوں سے الرجک ہو گیا ہوں۔“ — عمران نے سہمے ہوئے لہجے میں جواب دیا۔

”اب مجبوری ہے بجلی تو تم پر ہی گرنی ہے۔ کیونکہ سب کی نگاہیں تم پر ہی لگی ہوئی ہیں۔ ابھی ابھی وزیر اعظم صاحب نے مجھ سے فون پر بات کی ہے کہ میں فائل کی فوری برآمدگی کے لئے ایکسپریس دباؤ ڈالوں۔“ — سر سلطان نے جواب دیا۔

”صاف کیجئے جناب فائل میرے پیٹ میں تو موجود نہیں ہے کہ آپ اوپر سے دباؤ ڈالیں گے اور فائل نیچے سے نکل آئے گی۔“ — عمران نے جواب دیا۔

”مجھے تمہاری بات سن کر افسوس ہوا عمران کہ اب تم اتنے گھٹیا مذاق کرنے لگ گئے ہو۔“ — سر سلطان کو شاید عمران کی بات بے حد ناگوار لگی تھی۔

”سوری سر جب سے بجلی گری ہے میری زبان کا کرنٹ اور ہو گیا ہے۔ میں صاف چاہتا ہوں۔“ — عمران کو بھی احساس ہو گیا تھا کہ اسے سر سلطان سے ایسا مذاق نہیں کرنا چاہیے تھا۔

”خیر کوئی بات نہیں۔ اچھا اب بتلاؤ کہ ڈی تھری کے سلسلے میں کیا بات تھی۔ کیا فائل برآمد ہو گئی۔“ — سر سلطان نے اس کی بات ٹالتے ہوئے اشتیاق آمیز لہجے میں سوال کیا۔

”فائل برآمد ہو گئی جناب۔ میں سیکرٹروس کاپیٹ ہوں کوئی مدداری نہیں کر سکتی۔ پر سر مول جہادوں۔ بہر حال اتنی بات مزور ہے کہ فائل برآمد کر دوں گا۔“ — عمران نے بڑے طنز پر لہجے میں جواب دیا۔



”ٹھیک ہے۔ اچھا خداحافظ“ — سلطان نے بڑے غصے میں جواب دیا۔  
 ”ہیلو۔ ہیلو سلطان صاحب بات تو سنئے۔ ارے قبلہ“ — عمران چیتا ہی رہ گیا۔  
 مگر دوسری طرف سے ریسپور رکھا جا چکا تھا۔  
 شاید مرسلطان صاحب ناراض ہو گئے تھے۔

”آپ نے مرسلطان کو ناراض کر دیا۔ سیدھی طرح کہہ دینا تھا کہ فائل مل گئی ہے۔“  
 بلیک زیرو نے عمران کو منہ لٹکانے دیکھا تو ہنستے ہوئے کہا۔

”بلیک زیرو سیاست بھی سیکھو۔ اگر سیدھی سادی بات کر دی جلتے تو بات کی اہمیت  
 نہیں رہتی اور ہو سکتا تھا۔ سلطان صاحب یہ سوچتے کر شاید میں نے اپنی اہمیت جتانے  
 کے لئے فائل خود ہی چوری کی ہو“ — عمران نے ریسپور رکھتے ہوئے بلیک زیرو کو  
 جواب دیا اور اس چوری والی بات پر بلیک زیرو بے اختیار قہقہہ لگانے پر مجبور ہو گیا۔

”اچھا میں اب چلتا ہوں کیپٹن شیکل سے فائل لے کر میں خود مرسلطان کے پاس  
 جاؤں گا۔ فائل بھی ان کی میز پر رکھوں گا اور معافی بھی مانگوں گا۔ کم از کم ایک کپ  
 چائے تو پی آؤں گا۔ صبح سے پریش میں چوبے تو ایک طرف شیر حلیتے تلا بازیاں کھا رہے  
 ہیں“ — عمران نے مسکراتے ہوئے کہا اور الماری سے ریو اور نکال کر جیب میں رکھتے  
 ہوئے آپریشن روم سے باہر نکل گیا مگر چند ہی لمحوں بعد وہ تیزی سے کمرے میں داخل ہوا۔  
 ”خیریت سر“ — بلیک زیرو نے اسے واپس آتے دیکھ کر پوچھا۔

”یار کہاں خیریت ہے شاید سبلی نے میرے ذہن پر بھی اثر ڈالا۔ نسیان کا مرض ہوتا  
 جا رہا ہوں“ — عمران نے ماتھے پر ہاتھ رکھتے ہوئے کہا۔

”کیا بات ہوئی ہے“ — بلیک زیرو عمران کا مطلب نہ سمجھ سکا۔  
 ”بات یہ ہے کہ میں کیپٹن شیکل کے پاس جا رہا ہوں۔ تم تمام نمبر زکوے کرنا اور ز  
 کالونی کے بنگلہ نمبر اکیس پر چھاپہ مارو۔ شاید مجرم ابھی تک وہیں ہوں“ — عمران نے

بلیک زیرو کو ہدایت دیتے ہوئے کہا۔

”بہتر سر میں بنگلے پر چھاپہ مارنے کا فوری پروگرام بنانا ہوں۔“ — بلیک زیرو

نے ٹیلیفون اپنی جانب کھسکاتے ہوئے کہا۔

اور عمران اوکے کہتا ہوا دوبارہ آپریشن روم سے نکل گیا۔



باس سے ٹکرانے کے بعد ڈالمن نے کھڑے ہونے میں بڑی پھرتی دکھلائی مگر اس وقت تک کیپٹن ٹیکسل موٹر سائیکل لے کر کمرے سے باہر نکل چکا تھا۔ چنانچہ ڈالمن ٹین گن سے گولیاں برساتا ہوا اس کے پیچھے بھاگا مگر جب وہ چھوٹے کمرے میں پہنچا تو موٹر سائیکل کی بیک لائٹ سرنگ کے اندھیرے میں غائب ہو چکی تھی۔ کمرے سے تھوڑی دور سرنگ موٹر کاٹتی تھی۔ اس لئے ڈالمن اس موٹر تک بھاگتا چلا گیا مگر کیپٹن ٹیکسل تو آندھی اور طوفان کی طرح موٹر سائیکل بھٹکا کر لے گیا تھا چنانچہ اس نے مزید آگے جانا بے سود سمجھا اور وہ واپس باس کی طرف مو گیا۔ جب وہ کمرے میں پہنچا تو باس بڑی بچھینی کے عالم میں ٹہل رہا تھا۔

”کیا ہوا ڈالمن۔ کیا وہ مارا گیا۔“ ڈالمن کو دیکھتے ہی باس نے چیخے ہوئے لہجے

میں پوچھا۔

”سوری سر وہ تو غائب ہی ہو گیا ہے۔“ ڈالمن نے جواب دیا۔



”غضب ہو گیا وہ فائل بھی لے گیا اسے برقمیت پر روکنا ہے“ — باس نے کہا اور پھر تھپٹ کر میز کی طرف بڑھا۔

غصے اور جوش میں وہ یہ تو بھول ہی گیا تھا کہ وہ میزٹیوں کا سسٹم مہام کر سکتا ہے چنانچہ یاد آتے ہی اس نے میز پر لگے ہوئے دو ٹین دبا دیئے اور سامنے دیوار سے لگی ہوئی سکرین روشن ہو گئی۔

اس میں میزٹیوں کا منظر نظر آ رہا تھا۔ میزٹیوں کی چھت کھلی ہوئی تھی اور کیپٹن ٹیکل تیزی سے میزٹیاں پھلانگتا ہوا نظر آ رہا تھا۔ باس نے اسے دیکھتے ہی ایک اور ٹین دبایا اور اسی لمحے کیپٹن ٹیکل نے چپ لگایا اور وہ آخری میزٹی بھی پھلانگ گیا۔ ٹین دبتے ہی فرش برابر ہو گیا مگر کیپٹن ٹیکل زد سے باہر ہو چکا تھا۔

اب سکرین پر میزٹیوں کا اندرونی منظر ہی نظر آ رہا تھا۔ باس نے جھلاہٹ کے عالم میں دو ٹین دبا دیئے۔

ٹین دبتے ہی سکرین پر تیزی سے منظر بدلنے لگے۔ اس کے ساتھ ہی میز کے کنارے سے ایک چھوٹا سا سیئرنگ فائبرینڈل بھی باہر نکل آیا۔ باس نے بڑی پھرتی سے سیئرنگ گھمانا شروع کر دیا۔ اور پھر کوٹھی کا بیرونی منظر سکرین پر نظر آنے لگا۔ مگر کیپٹن ٹیکل کہیں بھی نظر نہیں آ رہا تھا۔ گیٹ بھی اسی طرح بند تھا۔ باس نے بڑی پھرتی سے سیئرنگ ادھر ادھر گھمایا اور ساتھ ہی میز پر لگے ہوئے دو ٹین دبا دیئے اور سکرین پر باری باری کوٹھی کے سامنے، دائیں بائیں اور عقبی منظر نظر آنے لگے۔

کیپٹن ٹیکل تو گدھے کے سر سے سینگ کی طرح غائب ہو چکا تھا۔ مایوس ہو کر باس نے بین سوئچ آن کر دیا اور سکرین تاریک ہو گئی۔ باس مایوسی کے عالم میں دھڑم سے کرسی پر گر گیا۔ چند لمحے تک وہ سر کپڑے کچھ سوچتا رہا۔ پھر اس نے تیزی سے سر اٹھایا اور اپنے قریب کھڑے ہوئے ڈالفن کی طرف گھوم گیا۔

”تم نے آتے وقت سیڑھیوں کا فرش بند کیوں نہیں کیا تھا اور تم اتنے نکتے ہو گئے ہو کہ دشمن تمہارا سہو بچھے لگا آیا ہے اور تمہیں احساس تک نہیں ہوا“ — باس نے پھاڑ کھانے والے لہجے میں ڈالمن سے مخاطب ہو کر کہا۔

”مم۔ مم۔ باس نجانے وہ کیسے یہاں تک پہنچ گیا ہے۔ دھند کی وجہ سے کار کے باہر تو کچھ نظر نہیں آتا تھا اور آپ کو کامیابی کی خوشخبری میں جلدی میں فرش بڑا بڑکنا بھول گیا۔“ ڈالمن نے ہنسے ہوئے لہجے میں جواب دیا۔ اس کا رنگ زرد ہو رہا تھا۔

”اے الہام تو نہیں ہو گیا تھا۔ سب تمہاری لاپرواہی ہے جس نے ہمیں اتنا عظیم نقصان پہنچایا ہے۔“ — باس کرسی سے اٹھ کھڑا ہوا اور پھر اس نے ڈالمن کے ہاتھوں پر کھڑکی ہوتی شین گن چھپٹ لی۔

”مم۔ معاف کر دیجئے باس میں وعدہ کرتا ہوں کہ آئندہ کوئی غلطی نہیں ہوگی“ ڈالمن باس کے شین گن چھیننے سے ہی سمجھ گیا تھا کہ اس کے متعلق باس کا کیا ارادہ ہے۔

”میں تمہیں اس قابل ہی نہیں چھوڑوں گا کہ تم آئندہ غلطی کر سکو“ — باس نے شین گن کا رخ اس کی طرف کرتے ہوئے اتہانی غصیلے لہجے میں کہا۔ اور دوسرے لمحے اس نے ٹریگر دبا دیا۔

شین گن کی نال سے گولیوں کی بوچھاڑ نکلی اور ڈالمن چند لمحے گولیوں کی بوچھاڑ پر موت کا رقص کرتا رہا اور پھر دھڑام سے نیچے گر پڑا۔ اس کے جسم میں بلا مبالغہ سینکڑوں سوراخ ہو چکے تھے اور ڈالمن غریب کو ترشپنے کی مہلت نہ مل سکی۔

باس چند لمحوں تک غصیلی نظروں سے ڈالمن کی لاش کو دیکھتا رہا۔ پھر ایک طویل سانس لے کر وہ مڑا اور اس نے میز پر لگا ہوا ایک ٹین دبا دیا چند لمحوں بعد دو نوجوان کمرے میں داخل ہوئے۔

”جارج، ڈالمن کی لاش اٹھا کر برقی بھٹی میں جلادو“ — باس نے ایک نوجوان سے مخاطب ہو کر کہا۔

” اور تم نلار گیراج سے کار نکال کر پورچ میں لے آؤ۔ ہم یہ کوٹھی ابھی چھوڑ رہے ہیں۔“  
باس نے دوسرے نوجوان سے کہا۔

” بہتر سر —“ نادر نے جواب دیا اور تیزی سے چلتا ہوا کمرے سے باہر نکل گیا۔ اس کے  
باہر جلتے ہی باس نے انٹرکام کا بٹن دیا۔

” ڈاکٹر! ویدر باس کاننگ یو —“ باس نے تیز لہجے میں مخاطب ہو کر کہا۔

” میں ڈاکٹر براؤن اسپیکنگ —“ دوسری طرف سے ڈاکٹر کی آواز سنائی دی۔

” سنو ڈاکٹر۔ وہ فائل جس کے لئے ہم نے دھند کا کھڑاگ پھیلایا تھا۔ چارے ہاتھ سے نکل  
گئی ہے اور میں یہ کوٹھی چھوڑ رہا ہوں۔ کیونکہ کسی بھی وقت اس کوٹھی پر ایک ہو سکتا ہے۔ میں  
سنٹر نمبر ۱ میں منتقل ہو رہا ہوں۔ میں تمہیں سنٹر نمبر ۲ پہنچ کر مزید ہدایات دوں گا تم انٹرکام  
کا کنکشن کاٹ دو کیونکہ میں یہ کوٹھی ڈائنامائٹ سے تباہ کر دوں گا —“ باس نے  
اسے بتایا۔

” مگر یہ کیسے ہو اسر —“ ڈاکٹر کی حیرت بھری آواز گونجی۔

” تفصیلات بعد میں بتاؤں گا۔ میرے ایک کارکن کی معمولی سی غلطی کی وجہ سے یہ  
سب کچھ ہوا ہے۔ بہر حال تم فخر نہ کرو میرا نام مہاجر بریلو ہے۔ میں اس کا اتنا بھیانک  
انتقام لوں گا کہ اس ملک میں بسنے والا ہر فرد قیامت تک رہتا رہے گا۔“ باس نے  
انتہائی جوش کے عالم میں کہا اور پھر بٹن دبا کر رابطہ ختم کر دیا۔

رابطہ ختم کرتے ہی وہ تیزی سے اٹھا اور پھر اس نے الماری سے ایک چھوٹا سا آلہ  
نکال کر جیب میں ڈالا اور ایک نظر کرے پر ڈالی اور پھر تیزی سے کمرے سے باہر نکل گیا۔  
مختلف کمروں سے گزرنے کے بعد وہ ایک چھوٹے سے کمرے میں آیا اور وہاں دیوار پر  
لگے ہوئے ایک کافی بڑے سرخ رنگ کے سینڈل کو اس نے نیچے دیا۔

سینڈل کے ساتھ لگے ہوئے بٹے سے ڈائل پر سرخ رنگ کی سوئی تیزی سے حرکت



کے لگی اور وہ دوڑتا ہوا کمرے سے باہر نکل گیا۔ جلد ہی وہ راہداری سے گزرتا ہوا پورچ میں آگیا۔ یہاں کار موجود تھی۔ نادرا اور جانج اس کے قریب کھڑے تھے۔

”چلو جلدی کرو“ — باس نے ڈرائیونگ کے ساتھ والی سیٹ پر بیٹھے ہوئے کہا اور پھر جانج بڑھی پھرتی سے پچھلی سیٹ پر بیٹھ گیا اور نادرا نے ڈرائیونگ سیٹ سنبھالی۔ چند لمحوں بعد کار گیٹ کے قریب پہنچ گئی۔ اب دھند قطعی صاف ہو چکی تھی اور سڑکوں پر آمد و رفت معمول کے مطابق جاری ہو گئی تھی۔ جانج نے نیچے اتر کر گیٹ کھولا اور نادرا کار کو باہر نکال لایا۔

”بائیں طرف چلو“ — باس نے نادرا کو حکم دیا اور نادرا نے کار بائیں طرف موڑ دی۔ جانج دوبارہ پچھلی سیٹ پر پہنچ چکا تھا۔

تیزی سے دوڑتی ہوئی کار لمحہ بے لمحہ کو تھتی سے دور ہوتی چلی گئی۔ کوٹھی سے تقریباً دو فرلانگ پر ایک چوک تھا۔ جب کار چوک پر پہنچی تو باس نے نادرا کو کار روکنے کا اشارہ کیا۔ نادرا نے کار سائیڈ میں روک دی۔ باس نے جیب سے وہی آلہ نکالا اور پھر اس کا ایک ٹن گھمانا شروع کر دیا۔ آلے میں سے ہلکی ہلکی ٹک ٹک کی آواز نکلنے لگی۔ باس چند لمحے بغور آلے کو دیکھتا رہا۔ پھر اس نے اس کے دائیں سائیڈ پر لگا ہوا ٹن تیزی سے دبا دیا۔ آلے پر لگا ہوا سرخ رنگ کا چھوٹا بلب جل اٹھا اور بلب جلنے کے دس سیکنڈ بعد دور سے ایک اعصاب شکن دھماکہ ہوا اور فضا میں پتھروں اور اینٹوں کے ساتھ گرد و خرابی کا ایک فوارہ سا اٹھ آیا اور چند لمحوں بعد جب دھماکے کی بازگشت ختم ہوئی تو باس نے ایک طویل سانس لیتے ہوئے آلے کا ٹن دوبارہ دبایا اور اسے جیب میں ڈال لیا۔

”چلو اب بائیں سائیڈ مڑ جاؤ“ — باس نے کار کی سیٹ سے پشت لگاتے ہوئے کہا اور نادرا نے خاموشی سے کار آگے بڑھا دی۔ باس بظاہر تو خاموش تھا مگر

اس کے ذہن میں لاوا سا ابل رہا تھا۔ اس ملک میں فوری کامیابی کے بعد یہ اس کی پہلی ناکامی تھی۔ اس کی مٹھیوں لاشعوری طور پر بھینچ گئیں۔ وہ خوفناک انتقام لینے کا فیصلہ کر چکا تھا۔

دردِ تان کے قہر میں  
 لیٹ لہو 3 گلستان کالدلی  
 دلاہستان



عمران کی کار بڑی برق رفتاری سے فاصلے کو کاٹتی چلی جا رہی تھی۔ وہ سوچ رہا تھا۔ مجرم ضرور دوسرا وار کریں گے۔ کوٹھی کے متعلق تو اسے یقین تھا کہ مجرموں نے کوٹھی فوری طور پر خالی یا تباہ کر دی ہوگی۔ مگر پھر بھی اس نے بیک زبرد کو کوٹھی پر ایک کرنے کے لئے بھیج دیا تھا کہ شاید کوئی سراغ مل جائے۔ یہی سوچتا ہوا وہ جلد ہی کیپٹن شکیل کے فلیٹ تک پہنچ گیا۔ اس نے کار فلیٹ کے نیچے روکی اور پھر بیٹھ گیا۔ چڑھتا ہوا اوپر چڑھتا گیا۔ دروازہ بند تھا۔ اس نے دروازے پر دستک دی۔ چند لمحوں بعد دروازہ کھل گیا۔ سامنے کیپٹن شکیل کھڑا تھا۔ وہ چند لمحوں تک تو بڑے تعجب کے عالم میں عمران کو دیکھتا رہا۔

”ارے کیا بات ہے کیا میرے سر پر پینگ نکل آئے ہیں“ — عمران نے کیپٹن شکیل کی آنکھوں کے سامنے ہاتھ پٹاتے ہوئے کہا۔

”تشریح لائیے“ — کیپٹن شکیل نے اس کی بات کا جواب دینے کی بجائے اسے بڑی سنجیدگی سے اندر آنے کے لئے کہا اور خود ایک طرف ہٹ گیا۔ عمران اندر

داخل ہوا اور پھر سامنے رکھے ہوئے صوفے پر بیٹھ گیا۔ اس کی پشت دروازے کی طرف تھی کیپٹن شکیل نے دروازہ بند کیا اور پھر چلتا ہوا عمران کے سامنے آگیا۔ دوسرے ہی لمحے اس کے ہاتھ میں ریو الورچیک رہا تھا۔

”اب بتلاؤ تم کون ہو“ — کیپٹن شکیل کے لہجے میں چٹانوں کی سی سختی تھی۔  
 ”کہا مطلب“ — عمران ایک لمحے کے لئے کیپٹن شکیل کے غیر متوقع رویے پر بھونچکا رہ گیا۔

”زیادہ بننے کی ضرورت نہیں۔ یہ بات تو طے ہے کہ تم عمران نہیں ہو۔ بلکہ تم نے عمران کا میک اپ کرنے کی بھونڈی کوشش کی ہے“ — کیپٹن شکیل نے ٹریگر پر انگلی کا دباؤ بڑھاتے ہوئے کہا۔

”میں عمران کا بھوت ہوں۔ میرے خیال میں تمہارے دماغ پر دھند چھا گئی ہے۔“  
 عمران جواب اپنا منہ حیرت کے عالم سے نکل آیا تھا۔ اس لئے اس نے مسکراتے ہوئے جواب دیا۔

”شٹ اپ زیادہ بچو اس کی ضرورت نہیں ہے۔ یہ سبھی طرح بتلاؤ کہ تم کون ہو“  
 کیپٹن شکیل نے انتہائی گزرت لہجے میں پوچھا۔

”یہ سبھی طرح تو میں عمران ہوں اور یہ سبھی طرح ابن رحمان ہوں اور تم یہ سبھی طرح تو کیپٹن شکیل ہو اور یہ سبھی طرح احمق اعظم“ — عمران نے جواب دیا۔  
 کیپٹن شکیل کی آنکھوں میں کش مکش کے آثار تھے۔ جیسے وہ فیصلہ نہ کر پار رہا ہو کہ اس کا مقابل سچ بول رہے یا بھوٹ۔

”تمہارے پاس کیا ثبوت ہے کہ تم عمران ہو“ — آخر کیپٹن شکیل نے سوال کیا۔  
 ”ثبوت تو میں اپنے انسان ہونے کا بھی نہیں دے سکتا اور ویسے بھی میں نے ابھی تک شناختی کارڈ نہیں بنوایا“ — عمران نے مسکراتے ہوئے جواب دیا۔



” تو پھر میں تمہیں گولی مارنے لگا ہوں۔ کم از کم تمہارے انسان ہونے کا ثبوت تو ابھی مل جائے گا۔“ کیپٹن شکیل نے سخت ہنسنے میں جواب دیا اور اب عمران کو بھی سنجیدگی اختیار کرنی پڑی کیونکہ اس نے کیپٹن شکیل کی نظروں میں انتہائی سنجیدگی نوٹ کر لی تھی۔

” مگر تمہیں میرے میک اپ میں ہونے کا شبہ کیوں ہوا؟“ عمران نے بڑی سنجیدگی سے سوال کیا۔

” تمہارے چہرے پر جلنے کے نشانات ہیں۔ بال بھی تمام جلے ہوئے ہیں۔“ کیپٹن شکیل نے اسے بغور دیکھتے ہوئے کہا۔

” ارے کمال ہے اس کا مطلب ہے کہ میں میک اپ میں بھی اناڑی ہوں یہ کیا ہے بھی کیا تو جلے ہوئے عمران کا۔ تمہارا قصور نہیں کیپٹن شکیل آدمی جب اتفاق سے کوئی کارنامہ انجام دے لے تو اس کا دماغ خراب ہو جاتا ہے۔ تم نے فائل کیا برآمد کر لی۔ اپنوں کو پہچاننے سے انکار کر دیا۔ یہ تو وہی بات ہوتی کہ اندھے کے پیر تلے بیڑا آگیا تو وہ اپنے آپ کو شکاری سمجھنے لگا۔“ عمران دوبارہ مذاق پر اتر آیا۔

” کیسی فائل؟“ کیپٹن شکیل نے انجان پنتے ہوئے کہا۔

” مسٹر شکیل آپ دھند میں مجرم کی کار پر سفر کرتے ہوئے ٹاور روڈ کی کوچھی نمبر اکیس

میں گئے۔ وہاں سے آپ نے ڈی تھری فائل حاصل کی اور پھر آپ اپنے فلیٹ پہنچے اور آپ نے اکیس نو کو اپنے کارنامے کی اطلاع دی۔ ایکسٹو نے وہ فائل لینے مجھے بھیجا ہے مگر میں جب یہاں پہنچا تو کیپٹن شکیل نے مجھے پہچاننے سے انکار کر دیا۔ اتنی تفصیل کافی ہے یا مزید تفصیلات بتلاؤں۔“ عمران نے بڑی سنجیدگی سے جواب دیا اب کیپٹن

شکیل کی غلط فہمی دور ہو گئی۔ اس کے کرخت چہرے پر نرمی کے آثار دوڑ گئے اور اس نے ریلوے دوبارہ جیب میں ڈال لیا اور حیرت بھری نظروں سے عمران کے چہرے کی طرف دیکھتا

ہوا صوفے پر بیٹھ گیا۔

”اب مجھے یہ تو یقین آ گیا ہے کہ آپ عمران ہیں مگر آپ کی یہ حالت کیسے ہوئی۔“  
کیپٹن شکیل نے خجالت آمیز لہجے میں کہا۔

”شکر ہے کہ تمہیں یقین آ گیا ورنہ مجھے ثبوت کے لئے ڈیڑھی کے پاس جانا پڑتا۔“  
عمران نے مسکراتے ہوئے کہا۔

”دراصل ایکسٹون نے مجھے نائل کی حفاظت کے سخت ترین احکامات دیئے تھے اور  
جب آپ اچانک اس علیے میں سامنے آئے تو میں مشکوک ہو گیا۔“ کیپٹن شکیل  
نے اپنے رویے کی اصلاح کرتے ہوئے کہا۔

”شکر ہے کہ تم میرے علیے سے ہی مشکوک ہوئے ورنہ تم میری جنس سے ہی مشکوک ہو  
جاتے تو میں تمہارا کیا بگاڑ سکتا تھا۔“ عمران نے بڑی معصومیت بھرے لہجے میں  
جواب دیا۔

”اچھا مذاق چھوڑیے پہلے یہ بتائیے کہ آپ کو ہوا کیا ہے۔ آپ کا تو پورا جسم جگمگ  
سے جلا ہوا ہے۔“ کیپٹن شکیل نے بڑی سنجیدگی سے پوچھا۔

”اب تم مصر ہی جو رہے ہو تو بتلا دیتا ہوں۔ مگر پہلے یہ وعدہ کرو کہ کسی سے ذکر  
نہیں کرو گے۔ ورنہ ایکسٹون نے اول تو مجھے زندگی سے آؤٹ کر دینا ہے ورنہ کم از کم علاقہ  
آؤٹ تو ضرور ہی کر دے گا۔“ عمران نے بڑے رازدارانہ لہجے میں مگر انتہائی سنجیدگی  
سے کہا۔ اور کیپٹن شکیل اس اہم ترین راز میں شکر کی بننے کے لئے منبھل کر بیٹھ گیا  
اس کے چہرے پر انتہائی سنجیدگی کے تاثرات اُبھر آئے۔

”آپ قطعی بنے فکر رہیں عمران صاحب آپ کا راز قیامت تک میرے سینے سے  
باہر نہیں نکلے گا۔“ کیپٹن شکیل نے انتہائی سنجیدگی سے اسے یقین دلاتے ہوئے  
کہا۔

”نہیں خیر! قیامت تک اسے روکنے کی ضرورت نہیں ہے۔ قبر میں جا کر بیشک نکال دینا۔ مجھے کوئی گلہ نہیں ہوگا“ — عمران کا ذہن ایک بار پھر بیڑی سے اترنے لگا

”عمران صاحب میں بے حد سنجیدہ ہوں“ — کیپٹن شکیل نے عمران کا مذاق ٹالتے ہوئے کہا۔

”سنجیدگی بے حد اچھی چیز ہے پارٹنر۔ اس سے سب سے بڑا فائدہ یہ ہوتا کہ آدمی کو خودکشی کرنے کی ضرورت ہی نہیں رہتی۔ سنجیدگی کے جراثیم ہی اسے وقت سے پہلے ختم کر دیتے ہیں“ — عمران نے باقاعدہ سنجیدگی کے فلسفے پر بحث کرنی شروع کر دی۔

”عمران صاحب! آپ وہ راز بتلا رہے تھے“ — کیپٹن شکیل نے اسے یاد دلاتے ہوئے کہا۔

”ہاں وہ راز مگر دست ایک بات ہے۔ اس راز پر میری ذاتی سلامتی کا انحصار ہے۔ اگر میں نے یہ راز تمہیں بتلا دیا تو میری ذات کا شیرازہ بکھر جائے گا۔ میں اپنی ذات میں ہی ٹوٹ بھوٹ جاؤں گا اور شکست و ریخت کا یہ عمل مجھے ریزہ ریزہ کر دے گا اور پھر اس کی کریمیں اس دنیا میں بکھر جائیں گی اور غریبوں کے پاؤں زخمی ہو جائیں گے امیروں کی موٹروں کے ٹائر برسٹ ہو جائیں گے اور مڈل کلاسوں کے سائیکل بچھ ہو جائیں گے“۔  
عمران کی زبان جب ایک بار چل پڑی تو ظاہر ہے اسے کون روک سکتا تھا۔ یہ تو سب جانتے ہیں کہ دنیا میں موجود ہر مشین کی بریکیں ہوتی ہیں سوائے عمران کی زبان کے۔ چنانچہ کیپٹن شکیل بھی ایک طویل سانس لے کر صوفے کی پشت سے ٹھک گیا۔ اس کے چہرے سے خجالت کے آثار واضح تھے۔ اسے شاید احساس ہو گیا تھا کہ وہ اب تک عمران کے ہاتھوں بے وقوف بنتا رہا ہے۔

عمران بھی خاموش ہو گیا۔ چند لمحوں تک کمرے میں بوجھل سا سکوت طاری رہا۔



پھر عمران نے ہی اس خاموشی کا پردہ چاک کیا۔

”اچھا سنو تم بھی کیا یاد کرو گے“ — عمران کے لہجے میں راز تبتلانے کی مکمل اماندگی تھی۔ اور یہ شاید اس کے لہجے کا ہی اثر تھا کہ کیپٹن شکیل سب کچھ بھول بھال کر ایک بار پھر اس کی طرف جھک گیا۔

”تمہیں شاید احساس ہو کہ میں جو یا سے بے پناہ محبت کرتا ہوں۔ میرا عشق آتش ہے۔ اور اب تک یہ آتش میرے سینے میں ہی چھپی رہی مگر پچھلے دنوں شدید گرمی میں جب اہلپانک موسم خوشگوار ہو گیا تو یہ آتش عشق دو آتش بلکہ سہ آتش ہو گئی اور میں تقنس پرندے کی طرح اپنی ہی آگ میں جل گیا۔ یہ اسی آگ کے نشانات ہیں جو میرے جسم پر داغ چھوڑ گئے ہیں“ — عمران نے بڑی سنجیدگی سے راز کا انکشاف کرتے ہوئے کہا۔ اور کیپٹن شکیل کو یوں محسوس ہوا جیسے وہ دنیا کا سب سے بڑا احمق ہے۔

مگر غلطی اسی کی تھی۔ جس نے عمران جیسے شخص کی بات پر انتہائی سنجیدگی اختیار کر لی تھی۔ اس لئے سوائے اس کے اور کیا ہو سکتا تھا کہ وہ کھیانی ہنسی منہں کر خاموش ہو جاتا۔ چنانچہ یہی ہوا۔ کیپٹن شکیل کھیانی ہنسی ہنستے ہوئے صوفے سے اٹھ کھڑا ہوا۔ اس کے چہرے پر نجات کا آبتار بہہ رہا تھا۔

”بس عمران صاحب رہنے دیجئے اتنا ہی کافی ہے۔ آپ سے سنجیدگی کی توقع ہی کرنا حماقت ہے۔ آپ فائل لیجئے۔“ کیپٹن شکیل نے ندامت آمیز لہجے میں کہا۔

”اور دفع ہو جائیے“ — عمران نے اس کا فقرہ مکمل کرتے ہوئے کہا۔

”ارے نہیں نہیں ایسی کوئی بات نہیں“ — کیپٹن شکیل نے ہنستے ہوئے کہا اور پھر خفیہ الماری کھول کر اس نے ڈی تھری فائل نکالی اور اسے عمران کے سامنے میز پر رکھ دیا۔

”عمران نے ایک نظر فائل کو دیکھا اور پھر فائل اٹھا کر اسے دوہرا کر کے جیب میں

ٹھونس لیا۔

”تم نے یہ قائل پڑھی تو نہیں“ — اس بار عمران کا لہجہ قدرے سخت تھا۔  
 ”نہیں عمران صاحب میں بیوقوف تو نہیں ہوں میں ملٹری سیکرٹ سروس میں  
 رہا ہوں اور ڈمی کے لفظ سے میں اتنا تو سمجھ گیا تھا کہ یہ قائل ڈیفنس سے تعلق رکھتی ہے۔  
 اور ظاہر ہے ڈیفنس نائل کا متعلق آدمی کے علاوہ کسی دوسرے کا پڑھنا ملک سے غداری کے  
 مترادف ہے“ — کیپٹن ٹسکیل نے اسے یقین دلاتے ہوئے کہا۔

”مجھدار آدمی ہو — اچھا مجھے تمام تفصیلات بتاؤ۔ کوئی سیٹپ کوئی فقرہ  
 بیان سے حذت نہیں ہونا چاہیے“ — عمران نے کہا اور کیپٹن ٹسکیل نے پوری  
 تفصیل سے تمام واقعہ بیان کرنا شروع کر دیا۔ جب کیپٹن ٹسکیل باس کے اس فقرے پر  
 پہنچا کہ ڈاکٹر اب دھند ختم کر دو۔ ہمارا مقصد پورا ہو گیا ہے۔ عمران بری طرح چونک  
 پڑا۔ اس کی آنکھوں میں ایک تیز چمک ابھرائی۔

”کیا تمہیں کحل یقین ہے کہ جو کچھ تم کہہ رہے ہو واقعی ختم نے سنا ہے“ — عمران  
 نے تیز لہجے میں سوال کیا۔

”قطعاً عمران صاحب۔ میری بات کا ایک ایک حرف سچا ہے“ — کیپٹن ٹسکیل نے  
 اپنی بات پر زور دیتے ہوئے کہا۔

”ٹھیک ہے اب مزید تفصیلات کی ضرورت نہیں ہے۔ تم یہیں اپنے لٹیٹ ہی  
 میں رہنا۔ شاید مجھے بعد میں تم سے رابطہ قائم کرنا پڑ جائے“ — عمران نے صوفی  
 سے اٹھے ہوئے کہا۔

”میں موجود رہوں گا۔ مگر ایکسٹو نے اگر مجھے کسی کام سے بھیج دیا تو میں معذرت  
 چاہوں گا۔ کیونکہ میں آپ سے زیادہ اپنے باس کو اہمیت دیتا ہوں“ — کیپٹن  
 ٹسکیل نے صاف صاف لفظوں میں عمران کو جتلا دیا۔

”جب ایکسٹو تمہیں کسی کام سے بھجنے لگے تو میرا حوالہ دے دینا۔ اس کی ابھی اتنی جرات نہیں ہوئی کہ عمران کا راستہ کاٹ سکے“ — عمران نے غصے سے پھنکار تے ہوئے کہا۔ اس کے انداز سے ہی صاف ظاہر تھا کہ وہ ایک ننگ کر رہا ہے۔

”ابھی ایکسٹو کے مقابلے میں آپ فضل مکتب ہیں عمران صاحب۔ اس کے ذہن تکسپہنچنے کے لئے ابھی آپ کو صدیوں محنت کرنی پڑے گی“ — کیپٹن شکیل نے اسے مزید چڑاتے ہوئے کہا۔ وہ شاید اپنی سابقہ ندامت کا بدلہ اس انداز میں لے رہا تھا۔

”اچھا آج امتحان ہو جائے گا۔ اگر میرا حوالہ دینے کے باوجود ایکسٹو تمہیں کہیں جانے پر تہ زور دے جائے تو میں اپنی اس خوشگوار زندگی پر لعنت بھیج کر بیچ بیچ کا عقلمند بن جاؤں گا“ — عمران نے جواب دیا اور پھر کمرے سے باہر نکلتا چلا گیا۔ کیپٹن شکیل اس بات پر بے اختیار تہمت لگانے پر مجبور ہو گیا۔

”خوب آدمی ہے یہ بھی“ — کیپٹن شکیل نے بڑبڑاتے ہوئے کہا اور آگے بڑھ کر دروازہ بند کر دیا۔



یسے حکم فرمائیے! آپ کے حکم کی تعمیل ہوگی اور“ — ڈاکٹر ہارون نے بڑے مودبانہ لہجے میں جواب دیا۔



” ڈاکٹر ابھی ابھی مجھے میجر بریو نے رپورٹ دی ہے کہ وہ اپنے پہلے ہی مشن میں ناکام رہا ہے۔ میں نے اپنے ملک کے اعلیٰ حکام سے بات کر لی ہے۔ انہوں نے فوری طور پر چارج آپ کے ہاتھوں میں دینے کا حکم دیا ہے۔ آپ میجر بریو سے چارج لے لیں۔ اب ویدر باس کا نام آپ اختیار کریں اور مشن کو تیزی سے تکمیل تک پہنچائیں۔ اب مشن کی راہ میں کوئی سستی برداشت نہیں کی جائے گی اور“ — دوسری طرف سے سیفر نے انتہائی سخت لہجے میں جواب دیا۔

” بہتر سرگرم کیا میجر بریو کو اس سلسلے میں ہدایات دی جا چکی ہیں اور“ — ڈاکٹر براؤن نے سوال کیا۔

” ہاں میں نے میجر بریو کو مکمل ہدایات دے دی ہیں۔ وہ آپ سے ہر ممکن تعاون کرے گا۔ یہ اس کے کردار کی پہلی ناکامی تھی۔ اس لئے اسے صرف تینبہر کی گئی ہے ورنہ وہ فوری طور پر موت کے گھاٹ اتار دیا جاتا اور“ — سیفر نے انتہائی کڑھت لہجے میں جواب دیا۔

” اوکے سر۔ میں ہر ممکن کوشش کروں گا کہ آپ کو جلد ہی کوئی عظیم خوشخبری سناؤں اور“ — ڈاکٹر براؤن نے جواب دیا۔

” اوکے آپ کسی بھی وقت سفارت خانے کے پرائیویٹ نمبر پر مجھ سے رابطہ قائم کر سکتے ہیں اور ویسے بھی آپ کو وقتاً فوقتاً ہدایات دیتا رہوں گا اور اینڈ آل“ — سیفر نے جواب دیا اور رابطہ ختم ہو گیا۔ ڈاکٹر براؤن نے بھی ٹرانسمیٹر کا بٹن آف کیا اور پھر ریو لوٹنگ چیئر سے اٹھ کر لگا دی۔ اس کا چہرہ مسرت سے جگمگا رہا تھا۔ اسے اپنے اچھا ساج بننے پر یقیناً بے حد مسرت ہوئی تھی۔ چند لمحوں تک تو وہ خاموش بیٹھا سوچتا رہا پھر اس نے سامنے بڑھی ہوئی میز کے کنارے لگا ہوا ایک بٹن دبا دیا۔

چند لمحوں بعد ہی کمرے کا دروازہ کھلا اور ایک طویل اقامت نوجوان اندر داخل

ہوا۔ نوجوان خاصے مضبوط جسم کا مالک تھا اور چہرے پر درشتی اور سفاکی کے آثار ثبت تھے۔  
 ”فرمائیے ڈاکٹر“ — نوجوان کے لہجے سے یوں محسوس ہوتا تھا جیسے وہ مؤدبانہ انداز میں بات کرنے کا عادی نہ رہا ہو۔

”بیٹھ جاؤ فلیپر۔ میں تمہیں ایک خوشخبری سناؤں“ — ڈاکٹر نے مسکراتے ہوئے کہا اور نوجوان کرسی پر بیٹھ گیا۔ ڈاکٹر کی بات سن کر اس کے چہرے پر اشتیاق کے آثار ابھر آئے تھے۔

”سنو فلیپر تمہیں کلمہ تھا کہ جب بنیادی کام ہم نے کرنے ہیں۔ میجر بریو کو ہم پر کیوں مسلط کیا گیا ہے“ — ڈاکٹر براؤن نے گفتگو کا آغاز کرتے ہوئے کہا۔

”بالکل صحیح بات ہے“ — فلیپر نے بڑے اکھڑے لہجے میں جواب دیا۔

”تو سنو“ — ابھی ابھی سفیر صاحب نے ہدایت دی ہے کہ اعلیٰ حکام نے میجر بریو سے تمام اختیارات چھین لئے ہیں اور اب اس مشن کا انچارج مجھے بنایا گیا ہے۔ میجر بریو میرے اندر کام کرے گا“ — ڈاکٹر براؤن نے مسکراتے ہوئے کہا۔

”دیری گٹ نیوز اب مشن پر کام کرنے کا سزا آئے گا۔ اب حکام کو فلیپر کی صحیح صلاحیتوں کا اندازہ ہوگا۔ میں اس ملک پر وہ تہ توڑوں گا کہ ان کی سات نسلوں کو فلیپر کا نام ہوتا بن کر ڈراتا رہے گا“ — فلیپر نے پہلی بار مسکراتے ہوئے کہا۔ اس کا چہرہ مہرت سے کھل اٹھا تھا۔

”ٹھیک ہے کام تو سب تم نے کرنا ہے۔ میرے متعلق تو تمہیں علم ہے کہ میں بنیادی طور پر ایک سائنسدان ہوں۔ میرا نام تو صرف ڈٹی کے طور پر استعمال ہوگا۔ بہر حال صرف ایک بات کا خیال رکھنا کہ ہمیں کسی سیٹپ پر ناکامی سے دوچار نہ ہونا پڑے۔ اس مشن کے بعد میں اعلیٰ حکام کو جو رپورٹ دوں گا اس میں تمہاری صلاحیتوں کے متعلق کھل کر لکھوں گا چنانچہ تمہیں یقیناً سیکرٹ سروس میں اعلیٰ عہدے پر فائز کر دیا جائے گا“ — ڈاکٹر

براؤن نے کہا۔

”آپ قطعی بے فکر رہیں جناب۔ آپ دیکھیں تو سہی کہ میں کتنی جلد مشن کو کامیابی سے ہمکنار کرتا ہوں۔“ فلیپر نے بڑے با اعتماد لہجے میں جواب دیا۔  
اس سے پہلے کہ ڈاکٹر براؤن کوئی جواب دیتا۔ اچانک ٹیلیفون کی گھنٹی بجی۔ ڈاکٹر نے ریسیور اٹھایا۔

”یس ڈاکٹر براؤن سپیکنگ“ — ڈاکٹر براؤن نے بھرائے ہوئے لہجے میں کہا۔  
”سر میجر بریو حاضر کی اجازت چاہتے ہیں۔“ دوسری طرف سے سیکرٹری کی آواز سنائی دی۔

”بھیج دو۔“ ڈاکٹر نے اس بار سخت لہجے میں جواب دیا اور ریسیور رکھ دیا۔  
چند لمحوں بعد دروازہ کھلا اور میجر بریو اندر داخل ہوا۔ اس کا چہرہ مشتاق تھا۔  
”آئیے میجر بریو تشریف رکھئے۔“ ڈاکٹر براؤن نے سنجیدگی سے کہا اور میجر بریو خاموشی سے نیپ کے ساتھ والی کرسی پر بیٹھ گیا۔  
فلیپر بڑی طنزیہ نظروں سے میجر بریو کو دیکھ رہا تھا۔  
”آپ کو جی ایم صاحب کی ہدایات مل گئی ہوں گی۔“ ڈاکٹر براؤن نے بڑے سنجیدہ لہجے میں جواب دیا۔

”ہاں سر اسی وجہ سے حاضر ہوا تھا۔“ میجر بریو نے مختصر سا جواب دیا۔  
”پلان کی تفصیلات مجھے دے دیجئے۔“ ڈاکٹر براؤن نے کہا۔  
”بہتر سر مگر یہ ٹاپ سیکرٹ ہے۔“ میجر بریو نے قریب بیٹھے ہوئے فلیپر کی طرف دیکھتے ہوئے جواب دیا۔

”فلیپر میرا خاص آدمی ہے۔ اس لئے اس سے کوئی چیز ٹاپ سیکرٹ نہیں ہے۔“ —  
ڈاکٹر براؤن نے اس کا مطلب سمجھتے ہوئے کہا۔



”بہتر سر جیسے آپ کی مرضی“ — میجر بریو نے بڑے ناگوار لہجے میں جواب دیا۔ اور پھر جیب سے ایک کاغذ نکال کر ڈاکٹر براؤن کے سامنے رکھ دیا۔ ڈاکٹر براؤن نے کاغذ اٹھا کر بخور دیکھنا شروع کر دیا۔ پھر اس نے کاغذ فلیپر کی طرف بڑھا دیا۔

”میرے خیال میں یہ کوڈ میں ہے۔ تم اسے ڈی کوڈ کر دے فلیپر“ — ڈاکٹر براؤن نے فلیپر سے مخاطب ہو کر کہا۔

اور فلیپر نے کاغذ لے کر اسے پڑھنا شروع کر دیا۔ پھر اس نے جیب سے بال پوائنٹ قلم نکالا اور اسے ڈی کوڈ کرنا شروع کر دیا۔ چند لمحوں بعد اس نے کاغذ دوبارہ ڈاکٹر براؤن کی طرف بڑھا دیا۔ ڈاکٹر براؤن نے بڑی گہری نظروں سے اس کو پڑھا اور پھر اس نے کاغذ تہہ کر کے اپنی جیب میں رکھ لیا۔ اس کے چہرے پر ایک پراسرار سی مسکراہٹ پھیلی ہوئی تھی۔

”ٹھیک ہے میجر اب تمہارا کیا پروگرام ہے“ — ڈاکٹر نے میجر سے مخاطب ہو کر کہا۔

”جیسے آپ حکم کریں باس“ — میجر نے موڈ بانڈ انداز میں جواب دیا۔ مگر اسکے لہجے میں ناگواری کی بوضوح آہی تھی۔

”تم ہسٹڈ کو آرڈر نمبر ۲ میں جاؤ اور اپنے آدمیوں کو ہر وقت کام کے لئے تیار رکھو میں وقتاً فوقتاً تم سے کام لیتا رہوں گا۔ مگر ایک بات کا خیال رکھنا کہ میں ڈیپلن کی خلاف ورزی قطعی برداشت نہیں کر سکتا۔ اور دوسری بات یہ ہے کہ آئندہ تمہاری معمولی سی کوتاہی تمہارے حق میں بھیانک ثابت ہو سکتی ہے۔ یہ میری آخری وارننگ ہے“ — اس بار ڈاکٹر براؤن کا لہجہ بے حد حکیمانہ تھا۔

”بہتر باس میں گوشش کروں گا کہ مجھ سے کوئی غلطی نہ ہو“ — میجر بریو نے نظریں جھکاتے ہوئے جواب دیا۔

”ٹھیک ہے اب تم جا سکتے ہو“ ڈاکٹر براؤن نے کہا اور میجر بریڈنفلوشی سے اٹھ کر باہر چلا گیا۔

دروازہ بند ہوتے ہی فلیپر نے ایک زوردار تہقہہ مارا اور ڈاکٹر براؤن بھی مسکرایا۔  
 ”بڑا تیس مارغاں بنتا تھا۔ ہونہم“ فلیپر نے نخوت بھری لہجے میں کہا۔  
 ڈاکٹر نے جیب سے وہی کاغذ نکالا اور فلیپر کی طرف بڑھاتے ہوئے کہا۔  
 ”فلیپر اب تم اپنی بہترین صلاحیتوں کا ثبوت دو۔ اور آج سے ہی کام کا آغاز کر دو۔ میری طرف سے تمہیں ہر قسم کے اختیارات حاصل ہیں۔ تم اپنے آپ کو ڈاکٹر کیٹ ویدرباس کہلو سکتے ہو۔ مگر روزانہ مجھے کارکردگی کی رپورٹ دینا نہ بھولنا“ ڈاکٹر براؤن نے اسے ہدایت دیتے ہوئے کہا۔

”آپ قطعی بے فکر رہیں جناب آپ نے مجھ پر جو اعتماد کیا ہے میں اس اعتماد کو ٹھیس نہیں پہنچنے دوں گا“ فلیپر نے جواب دیا اور اٹھ کھڑا ہوا اور پھر ڈاکٹر کے سر ہلانے پر وہ تیز تیز قدم اٹھتا ہوا کمرے سے باہر نکال گیا۔



عمرانس نے فائل سر سلطان کو پہنچانے کے بعد اپنی کار کا مرض سیدھا ڈاکٹر کیٹ موسمیات کے دفتر کی طرف کیا اور تھوڑی دیر بعد ڈاکٹر کیٹ موسمیات کے دفتر کے سامنے موجود تھا۔

”صاحب معرفت ہیں“ — چچڑا اسی نے عمران کو دروازے پر ہی رکھتے ہوئے کہا۔  
 ”کیا معرفت بنے وہی مسئلہ ہوگا“ — عمران نے بڑے رازدارانہ انداز میں  
 چچڑا اسی کو آنکھ مارتے ہوئے کہا۔  
 اور چچڑا اسی بے اختیار مسکرا دیا۔

”ہاں صاحب اور کیا معرفت ہو سکتی ہے“ — چچڑا اسی نے اس بار نرم لہجے  
 میں جواب دیا۔ وہ عمران کے انداز سے یہی سمجھا تھا کہ عمران بھی واقعہ حال ہے۔  
 ”تم فکر نہ کرو میں بھی اسی معرفت کے سلسلے میں آیا ہوں۔ تمہارا چائے پانی  
 کھرا ہے“ — عمران نے چچڑا اسی کا ہاتھ دباتے ہوئے کہا۔

اور پھر اس سے پہلے کہ چچڑا اسی کچھ سمجھتا۔ عمران دروازے پر پڑا ہوا پردہ ہٹا کر  
 غراب سے اندر داخل ہو گیا۔

دفتر خالی پڑا ہوا تھا۔ البتہ ریٹائرنگ روم سے مردانہ آواز کے ساتھ ساتھ  
 جوڑیوں کی کھٹک اور نسوانی مترنم قہقہوں کی آوازیں آرہی تھیں۔ عمران نے سر ہلایا  
 اور پھر ایک کرسی کو زور سے گھسیٹ کر بیٹھ گیا۔ اس نے کرسی جہاں بوجھ کر گھسیٹی  
 تھی۔ کرسی گھسیٹنے کی آواز پیدا ہوتے ہی ریٹائرنگ روم سے ابھرنے والی آوازیں یکساں  
 بند ہو گئیں اور چند لمحوں بعد ایک بھاری بھارے ادھیڑ عمر آدمی ریٹائرنگ روم کے  
 دروازے سے نمودار ہوا۔ اس کے چہرے پر نشوونما کے آثار تھے۔

عمران کو کرسی پر بیٹھا دیکھ کر ایک لمحے کے لئے اس کے چہرے پر تعجب کے آثار نمودار  
 ہوئے مگر دوسرے لمحے غصے کی شرحی ابھر آئی۔ عمران کے چہرے پر حماقتوں کا آبشار بہہ  
 رہا تھا اور وہ بڑی مسکین سی صورت بنا کر کرسی پر بیٹھا تھا۔

”کون ہو تم اور تم نے بلا اجازت آفس میں داخل ہونے کی جرات کیسے کی“  
 ادھیڑ عمر ڈائریکٹرنے غصے سے دعا کرتے ہوئے کہا۔



”عم۔ عم۔ میں معافی چاہتا ہوں۔ مجھے نہیں معلوم تھا کہ آپ زمانہ مردانہ قسم کی مصروفیت میں مشغول ہیں۔ اور ویسے بھی میں نے تو صرف کرسی گھسیٹی ہے“

عمران نے کرسی سے اٹھتے ہوئے بڑے عاجزانہ لہجے میں کہا۔  
 ”شٹ اپ۔ ڈائریکٹر اس کی بات سن کر دباڑا اور پھر اس نے چپڑاسی کو آواز دیتے ہوئے کہا۔

”رفیق۔۔۔ دوسرے لمحے چپڑاسی اندر داخل ہوا۔  
 ”یہ کون ہے اور تم نے اسے اندر کیوں آنے دیا۔۔۔ ڈائریکٹر صاحب چپڑاسی پر برس پڑے۔

”یہ زبردستی اندر آ گیا ہے میں ابھی اسے باہر نکال دیتا ہوں۔“ چپڑاسی نے  
 مودبانہ لہجے میں جواب دیا۔

”دھکے دے کر باہر نکال دو۔“ ڈائریکٹر نے خون برساتی آنکھوں سے عمران کی  
 طرف دیکھتے ہوئے کہا۔

اور چپڑاسی صاحب کا حکم ملتے ہی بڑے خوشخوار انداز میں عمران کی طرف بڑھا۔  
 ”صاحب کو ٹھنڈا پانی پلاؤ ان کا دماغ ضرورت سے زیادہ گرم ہو رہا ہے۔“

عمران نے اچانک انتہائی سخت لہجے میں اپنی طرف بڑھتے ہوئے چپڑاسی کو حکم دیا۔  
 اس کے لہجے میں اتنی سختی تھی کہ چپڑاسی یکدم ٹھنک کر رک گیا۔ عمران کے چہرے کے

تاثرات اس کی آواز کے ساتھ جی بدل گئے تھے اور اب یہ ایک نیا عمران معلوم ہو  
 رہا تھا۔ ڈائریکٹر بھی عمران کے اس کنٹریبلنے پر چونک پڑا۔

”جو میں نے کہا ہے اس کی تعمیل کرو۔“ عمران کے لہجے میں زخمی چیتے کی سی  
 غراہٹ تھی۔ اور چپڑاسی مغرب پوری جان سے لرز گیا

دوسرے لمحے وہ تیزی سے مڑا اور کمرے سے باہر نکل گیا۔

”آپ کون ہیں“ — ڈائریکٹر بھی عمران کے لہجے سے مرعوب ہو چکا تھا۔ اسلئے

اس بار اس کا لہجہ ہندیانہ ہونے کے ساتھ ساتھ قدرے کمزور بھی تھا۔

”تشریف رکھیے اور اپنے دماغ کو ٹھنڈا رکھ کر بات کیجئے۔ آپ ایک ذمہ دار افسر ہیں

اور آپ اپنے گھر کے ڈرائنگ روم میں نہیں بلکہ ایک سرکاری دفتر میں موجود ہیں“ —

عمران نے کرسی کی طرف اشارہ کرنے ہوئے ٹھوس لہجے میں ڈائریکٹر سے مخاطب ہو کر کہا

اور ڈائریکٹر چند لمحے عمران کے چٹان کی طرح ٹھوس چہرے کو دیکھتا رہا۔ پھر خاموشی سے

اپنی کرسی پر بیٹھ گیا۔ اس کی آنکھوں میں تعجب کے ساتھ ساتھ ہلکے سے غصے کی آمیزش

بھی تھی۔

”کیا رنگ رلیاں منانے کے لئے سرکاری دفاتر ہی رہ گئے ہیں۔ ریٹائرنگ روم

میں کون ہے“ — عمران نے میز کے مقابل بیڑی کرسی پر بیٹھتے ہوئے سخت

لہجے میں سوال کیا۔

”کیسی رنگ رلیاں اور تم کون ہو۔ تمہیں نہیں معلوم کہ میں کون ہوں“ —

ڈائریکٹر شاید اپنے آپ پر قابو پانے میں کامیاب ہو چکا تھا۔ اس لئے اس کے لہجے میں

دوبارہ سختی عود کر آئی تھی۔

”کیا ان بادلوں اور دھند کے متعلق رپورٹ مکمل ہو چکی ہے“ — عمران نے

اس کی بات کا جواب دینے کی بجائے سوال کر دیا۔

”بادلوں دھند یہ تم کیا کہہ رہے ہو کیسی رپورٹ“ — ڈائریکٹر نے یکدم چونک

کر کہا۔

اور عمران نے ایک کارڈ جیب سے نکال کر ڈائریکٹر کے سامنے میز پر پھینک دیا۔

ڈائریکٹر نے کارڈ اٹھا کر پڑھا۔ کارڈ پر سیکرٹ سروس کا خصوصی نشان بنا ہوا تھا اور اس

پر نشانہ خصوصی ایکسٹریکٹ آف سی سیکرٹ سروس کے الفاظ لکھے ہوئے تھے

”ایکسٹرو“ ڈائریکٹرز کا رنگ کارڈ پڑھتے ہی زرد پڑ گیا۔ اب اس کی آنکھوں میں وحشت کے آثار ابھر آئے تھے۔

”مم معافی کیجئے۔ میرا آپ سے پہلے تعارف نہیں تھا ورنہ...“ ڈائریکٹر نے اس بار بے حد عاجزانہ لہجے میں جواب دیا۔ اب اس کے چہرے پر تیزی کے آثار ابھر آئے تھے۔

”جو میں پوچھ رہا ہوں اس کا جواب دیں“ عمران نے بدستور سخت لہجے میں کہا۔

”پہلے آپ نکل میں ٹھنڈا پیتے گے یا گرم اور اس کے ساتھ ہی میں اپنے رویے کی معافی چاہتا ہوں۔ یقین کیجئے ایسا غلط فہمی کی بنا پر ہوا ہے ورنہ میں کبھی ایسا سوچ بھی نہیں سکتا تھا“ ڈائریکٹر نے انتہائی معذرت آمیز لہجے میں جواب دیا۔ اور اس کے ساتھ ہی اس نے کال بیل کا بٹن دبا دیا۔ دوسرے لمحے چپڑا سی انفراد داخل ہوا۔

”صاحب کے لئے چائے لے آؤ جلدی“ ڈائریکٹر نے چپڑا سی کو حکم دیتے ہوئے کہا۔

”شیرازی صاحب مجھے انوس بے کر دشمن ملک کی سلامتی کے خلاف سازشوں میں مصروف ہیں اور آپ رنگ رلیاں بنا رہے ہیں۔ آپ جیسے غیر ذمہ دار لوگوں نے ہی اس ملک کا ستیا ناس کیا ہوا ہے“ عمران کے لہجے میں تلخی عموماً کرائی۔

”معافی چاہتا ہوں۔ ویسے ریٹائرنگ روم میں میری پرسنل سیکرٹری ہے اور میں اب ڈکٹیشن دے رہا تھا“ شیرازی نے انکھیں میچ کر تے ہوئے کہا۔

”نوب ڈھونڈی ہے جگہ ڈکٹیشن دینے کے لئے آپ نے۔ آپ پہلے اپنی سیکرٹری کو رخصت کریں اس کے بعد مجھ سے بات کریں۔ میرے پاس



آپ کی طرح فالو وقت نہیں ہے۔ — عمران نے اس بار قدرے نرم لہجے میں کہا۔ اور شیرازی تیزی سے اٹھ کر ریشا نرنگ روم کی طرف بڑھ گیا۔ ریشا نرنگ روم کا دوسرا دروازہ شاید کسی اور طرف کھلتا تھا۔ کیونکہ چند لمحوں بعد وہ واپس آیا تو اکیلا تھا۔ ”میں نے اسے بھیج دیا ہے۔“ شیرازی نے کہا اور دوبارہ کرسی پر بیٹھ گیا۔ ویسے وہ عمران سے نظریں ملانے سے گریز کر رہا تھا۔

اتنے میں چپڑا اسی نے چائے لا کر عمران اور شیرازی کے سامنے رکھ دی اور بڑی تعجب بھری نظروں سے عمران کو دیکھتا ہوا کرسی سے باہر چلا گیا۔ ”آپ کو اکیٹھ ٹونے بادلوں اور دھند کے متعلق چوبیس گھنٹے کے اندر رپورٹ تیار کرنے کا حکم دیا تھا۔ وہ رپورٹ اب کس مرحلے پر ہے۔“ عمران نے چائے کی پیالی اٹھاتے ہوئے کہا۔

”میں ابھی معلوم کرتا ہوں۔ ویسے میں نے رپورٹ کی فوری تیاری کے لئے احکام جاری کر دیئے تھے۔“ شیرازی نے انٹرکام کی طرف ہاتھ بٹھاتے ہوئے کہا۔ اور پھر اس نے انٹرکام کا مین دبا کر کہا۔

”اسلم سر سے رپورٹ نمبرون تیار ہو کر آگئی ہے۔“  
 ”نہیں سر ابھی تک تو نہیں پہنچی۔“ دوسری طرف سے ایک آواز سنائی دی۔

”نوراً معلوم کرو کہ رپورٹ کس مرحلے پر ہے اور اسے مکمل کر کے فوراً میرے پاس پہنچاؤ۔“ شیرازی نے حکم دیتے ہوئے کہا۔  
 ”جس مرحلے میں بھی ہو اسے منگو آؤ۔“ عمران نے کہا اور اس کی بات سنتے ہی شیرازی نے اسلم کو ہدایت کر دی۔

”بہتر جناب ابھی لے آتا ہوں۔“ اسلم نے جواب دیا اور شیرازی نے

انٹرکام کا بیٹن آن کر دیا۔

”ویسے اگر یہ کوئی سرکاری راز نہ ہو تو کیا میں پوچھ سکتا ہوں کہ سیکرٹ سروس کو بادلوں اور دھند سے یکایک کیا دلچسپی پیدا ہو گئی ہے“ — شیرازی نے قدرے جھکتے ہوئے کہا۔

”بلنڈ دلچسپی کے ہم اپنا وقت ضائع کرنے کے عادی نہیں ہیں شیرازی صاحب“ — عمران نے گول مول سا جواب دیا۔ اور شیرازی خاموش ہو گیا۔

تقریباً دس منٹ بعد کمرے کا دروازہ کھلا اور ایک نوجوان ہاتھ میں فائل کپڑے اندر داخل ہوا۔ اس نے وہ فائل شیرازی کے آگے رکھ دی۔

شیرازی نے اسے سر کے اشارے سے جانے کے لئے کہا اور وہ موڈ بانہ انداز میں سر ہلاتا ہوا کمرے سے باہر چلا گیا۔

شیرازی نے فائل کھول کر اس کا سرسری جائزہ لیا اور پھر اسے عمران کی طرف بڑھاتے ہوئے کہا۔

”رپورٹ ابھی نامکمل ہے جناب آپ دیکھ لیجئے۔ اگر آپ کا کام اس سے چل سکتا ہے تو ٹھیک ہے ورنہ مجھے ایک روز کی ہٹلٹ اور دیجئے۔ میں رپورٹ مکمل کرالوں گا“

عمران نے فائل لے کر اس کا مطالعہ کرنا شروع کر دیا۔ رپورٹ بالکل ابتر اور مرحلے میں تھی مگر اس کے باوجود عمران کا مطلب کسی حد تک حل ہوتا تھا۔ رپورٹ کا بنیاد مطالعہ کرنے کے بعد عمران نے وہ فائل میز پر رکھ دی اور شیرازی سے مخاطب ہو کر کہا۔

”شیرازی صاحب! یہ بتلادیئے کیا مصنوعی بادل فضا میں پیدا کئے جاسکتے ہیں“

”جی ہاں ترقی یافتہ ممالک میں اس کے متعلق کامیاب تجربات کئے جاسکے ہیں“

شیرازی نے جواب دیا۔

”چلو یہ تو ٹھیک ہے یہ بتلائیے کہ ان بادلوں میں بجلی بھی پیدا کی جا سکتی ہے اور اگر کی جا سکتی ہے تو کیا اس بجلی کو کسی مخصوص ٹارگٹ پر گرایا جا سکتا ہے“ — عمران نے دوسرا سوال کیا۔

”نہیں جناب یہ ناممکن ہے۔ اول تو یہی قطعی ناممکن ہے کہ مصنوعی بادلوں میں بجلی پیدا کی جائے کیونکہ آسمانی بجلی تب ہی پیدا ہوتی ہے جب نیگیٹو اور پازٹیو قسم کے بادل آپس میں رگڑ لکھائیں اور مصنوعی بادل یا نیگیٹو ہو سکتے ہیں یا پازٹیو۔ کیونکہ وہ ایک ہی قسم کی گیس سے بنائے جاتے ہیں۔ اور اگر بجلی پیدا بھی ہو جائے تو اس بجلی کو کنڈول کرنے کے متعلق تو سوچا بھی نہیں جا سکتا“ — شیرازی نے با اعتماد لہجے میں کہا۔

”کیا دھند بھی مصنوعی پیدا کی جا سکتی ہے“ — عمران نے مزید پوچھا۔

”اُج تک تو اس کے متعلق کہیں بھی تجربہ نہیں ہوا“ — شیرازی نے جواب دیا۔

”تجربے کی بات چھوڑیں میں تھیوری کے لحاظ سے پوچھ رہا ہوں۔ اگر کوئی سائنسدان گوشش کرے تو کیا ایسی تھیوری ہو سکتی ہے جس سے کسی مخصوص علاقے میں دیر دھند پیدا کی جا سکے اور پھر اسے قائم بھی رکھا جا سکے“ — عمران نے پوچھا۔

”نہیں جناب یہ ناممکن ہے۔ ایسی کوئی تھیوری موجود نہیں ہے“ — شیرازی

نے جواب دیا۔

عمران اس کی بات سن کر چند لمحے خاموش رہا۔ اس کے چہرے سے محسوس ہو رہا تھا جیسے وہ کسی گہری سوچ میں غرق ہو گیا ہو۔

”جناب جہاں تک میں سمجھا ہوں۔ آپ کے خیال کے مطابق پچھلے دنوں دارالحکومت میں پیدا ہونے والی دھند اور ان سے پہلے یکایک نمودار ہونے والے بادل مصنوعی تھے اور کسی سائنسدان نے یہ تجربہ کیا تھا“ — شیرازی نے سوال کیا۔





## Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through whatsapp on following numbers

+92-348-8709449

[www.urdupalace.com](http://www.urdupalace.com)